

7 ta' Frar, 1953.

Imballef:

L-Onor. Dr. W. Harding, B.Litt., LL.D.

William Crane *versus* Ġorġ Cilia

**Appell — Provi Godda — Xhieda — Ingunsjoni —**

**Art. 206 tal-Kap. 15.**

*Il-Ligi tal-Procedura tippermetti li jingiebu fl-appell provi u xhieda li ma ngiebu fl-evwel istanza f'erba' każi tassativi, u čjoè (1)*

meta l-kontroparti ma topponiz, (2) meta min irid jipproducihom sar jaf bihom wara s-sentenza ta' l-ewwel istanza, (3) jekk quddiem l-Ewwel Qorti tkun saret talba għall-produzzjoni tagħhom u dik it-talba giet rigettata, u (4) jekk in-necessità jew utilità li jinstemgħu dawk ix-xhieda tinwissel fit-tieni istanza u ma tkunx għa' tlestri meta l-kawża kienet għadha fl-ewwel istanza.

Is-sempliċi ingunzjoni tax-xhieda. debitament notifikati, ma tfisserx li saret it-talba għall-produzzjoni ta' dawk ix-xhieda.

Indipendentement minn dawn il-kazzi tas-satiri, imbagħad, il-Qorti tista' hija stess, "marte propria", tordna l-produzzjoni ta' xhieda għodda; imma dan il-poter tal-Qorti jista' jiġi eżerċitat fil-konkors ta' ċirkustanzi li jillegittimaw dan l-eżerċizzju tiegħu, bħal meta jkun hemm konflitt ta' provi li fil-ġudizzju tal-Qorti fi-ċirkustanzi partikulari tal-kaz ikun mekting li jiġi prodott dak ix-xhud għdid, u partikularment jekk dak ix-xhud ikun issemma "ex abrupto"; u ma jistax dak il-poter jiġi eżerċitat f'kull kaz, b'mod li tiġi neutralizzata d-dispożizzjoni tal-ġi li tirregola l-produzzjoni ta' xhieda għodda fl-appell.

Dawn ir-regoli huma applikabili anki għall-appellant, għax il-parti hija ekwiparata bħala xhud.

Il-Qorti, — Rat it-talba ta' l-attur fl-avviż preżentat quddiem il-Qorti Ċivili tal-Magistrati ta' Malta, b'ix in kontesazzjoni tal-konvenut jiġi dikjarat u deciz li l-kamra li hemm fil-biġna tad-dar numru 56, New Street, Żejtun, li attwalment il-bieb tagħha jinsab imblukka: bil-qsari ta' l-attur, tifforma parti mill-komditajiet ta' l-istess dar li huma okkupati mill-attur b'titolu ta' kiri. Għall-finijiet tal-kompetenza, il-kera ta' l-imsemmija kamra u ta' l-imsemmija komditajiet ma jeċċedix £10 fis-sena. Bl-ispejjeż;

*Omissis;*

Rat is-sentenza ta' dik il-Qorti, tad-9 ta' Dicembru 1952, li biha dik il-Qorti ċahdet it-talba ta' l-attur, bl-ispejjeż kontra tiegħu; wara li kkunsidrat illi mill-provi prodotti t-talba ma tirrizultax għustifikata;

Rat fol. 5 ta' l-appell ta' l-attur, u fol. 6 ie-ċitazzjoni tiegħu li biha talab ir-revoka ta' dik is-sentenza u li tiġi mil-qugħa l-istanza, bl-ispejjeż;

*Omissis;*

Ikkunsidrat ;

Quddiem l-Ewwel Qorti nstema' bhala xhud il-konvenut biss, u l-kawża giet deciza fuq dik l-unika prova. L-attur appellat issa qed jitlob li jipproduci l-provi tieghu f'dan l-istadju ta' l-appell. Kif jidher mill-verbal fol. 3 (isfel), fl-unika seduta li fiha fil-Qorti t'Isfel giet trattata l-kawża u deciza, l-attur ma deherx, kif lanqas id-difensur tieghu ;

Issa, din il-Qorti ma tistax hlief tipprovdi fuq din it-talba ta' l-attur għall-produzzjoni tal-provi tieghu f'dina l-istanza in bażi għall-art. 206 Kap. 15, li jippermetti din il-produzzjoni f'erba' każijiet tassativi ;

L-"ewwel" każ ma japplikax ; għax il-kontroparti top-poni. It-"tieni" lanqas ; għax l-attur ma jippretendix li hu sar jaf b'dawn il-provi wara s-sentenza appellata. Kwantu għat-"tiet" każ, biex dan ikun applikabili, jehtieg li quddiem l-Ewwel Qorti jkun hemm it-talba għall-produzzjoni tax-xhud u r-rigett ta' dik it-talba. Issa, għalkemm hu veru li għal dik l-unika seduta l-attur, kif jidher mis-"sub-poena ad testificandum" fol. 2, kellu tliet xhieda debitament notifikati, b'daqshekk ma jistax jingħad li kien hemm it-talba għall-produzzjoni tagħhom ; u allura lanqas hu konċepibili li kien hemm ir-rigett tal-prova. Is-sempliċi ingunzjoni ma tistax tiġi ekwiparata għat-talba ; għal bosta raġunijiet, oġġè :— (a) għaliex l-attur seta' (kif jiġri spiss) jirrinunzja għal xhud, anki talvolta fl-interess tieghu stess ; (b) għaliex it-talba għandha tiftihem li hi dik li ssir bil-fatt li jipprezenta ruhu fit-trattazzjoni l-litigant stess, jew id-difensur tieghu, u jitlob li ssejjah ix-xhud ingunt ; (c) għaliex jista' jkun li l-Qorti tkun trid taf l-oġġett tal-prova ; (d) u in fine għaliex ma hix inkombenza tal-Qorti li tistruwixxi hija l-kawża ta' parti jew oħra billi tordna li jissejhu x-xhieda fl-assenza tal-parti, għad li, jekk jidhrilha li jkun il-każ, ma hemm xejn li jimpediha li tagħmel hekk. Kwindi ma jistax jingħad li kien hemm it-talba msemmija fil-liġi, u konsegwentement ma setax kien hemm iċ-ċaħda tat-talba. Kwantu għar-"raba'" każ, in-necessità jew utilità li tissemma f'dan l-inċiż hija dik li tinnissel fl-istess tieni istanza u mhux dik li kienet teżisti sa minn qabel (ara "Zammit vs. Tabona", 12 ta' Dicembru

1919, App. Vol. XXIV—I—237) ;

Hu veru li, indipendentement minn dawn il-każijiet, il-Qorti stess tista' "marte proprio" tordna l-produzzjoni tax-xhieda ; imma dan il-poter jista' jiġi eżerċitat fil-konkors ta' ċirkustanzi li jillegittimaw dan l-eżerċizzju tiegħu (meta, per eżempju, ikun hemm konflitt fil-provi li jista' jiġi eliminat bil-produzzjoni ta' xhud ġdid, jekk, fil-ġudizzju tal-Qorti, fiċ-ċirkustanzi partikulari tal-każ, ikun xieraq li jiġi prodott dan ix-xhud ġdid, partikolarment jekk ikun issemma' "ex abrupto"), u ma jistax jiġi eżerċitat f'kull każ, b'mod li tiġi newtralizzata d-dispożizzjoni ta' l-art. 206 fuq imsemmi li huwa tassattiv ;

Għalhekk il-Qorti ma tistax tippermetti l-produzzjoni tal-provi ta' l-attur, inkluża x-xhieda tiegħu stess ; peress li hu stess ekwiparat għal xhud (ara deċiżjoni ta' din il-Qorti, Sede Inferjuri, "Bellizzi vs. Dr. Hyzler", 26 ta' Mejju 1952, deċiża finalment fis-27 ta' Ġunju 1952 ;

Fil-meritu, peress li in bazi għall-prova li hemm it-talba ma hijiex sostnuta, u "actore non probante reus absolvitur" ;

Għalhekk tiddeċidi billi tiċhad l-appell u tikkonferma sentenza appellata ; bl-ispejjeż taż-żewġ istanzi.

---